



सेंसेक्स में 58 अंकों की गिरावट

स्थानीय शेयर बाजार में लगातार तीसरे दिन गिरावट आई और बीएसई सेंसेक्स 58 अंक की गिरावट के साथ 82,102.10 अंक पर बंद हुआ। } 14

तीसरा सबसे बड़ा स्टार्टअप बना भारत : शाह

केंद्रीय गृह मंत्री अमित शाह ने कहा देश अब वैश्विक स्तर पर तीसरा सबसे बड़ा स्टार्टअप पारिस्थितिकी तंत्र है। देश अगले तीन साल में शीर्ष 10 में जगह बना लेगा। } 16

तृतीय-चंद्रघंटा



पिण्डप्रवरारूढा चन्द्रकोपास्त्रकेयुरती।
प्रसादं तनुते महां चन्द्रघण्टेति विश्रुता॥
इन्होंने चंद्र नामक घंटा जो कि चंद्रमा के तरह भक्तों को प्रसन्न तथा दुष्टों को भयभीत करने वाला इसका नाद है, उसको धारण किया।

संक्षेप

नाटो ने रूस को दी चेतावनी

ब्रसेल्स। उत्तर अटलंटिक संधि संगठन (नाटो) ने इस महीने की शुरुआत में पोलैंड के अर रूसी डॉन को मार गिराए जाने और पिछले सप्ताह एस्टोनिया में रूसी लड़ाकू विमानों की घुसपैठ की जानकारी मिलने के बाद मंगलवार को कहा कि वह भविष्य में भी अपने हवाई क्षेत्र के उल्लंघन रोकने के लिए सभी साधनों का उपयोग करेगा। यूक्रेन में युद्ध शुरू होने के बाद से नाटो और मॉस्को के बीच 10 सितंबर को पोलैंड में पहली बार आमना-सामना हुआ था। इस घटना ने यूरोपीय नेताओं को झकझोर दिया था और यह सवाल उठने लगा था कि नाटो रूस के बढ़ते आक्रमण खिलाफ कितना तैयार है।

भारत-पाक एकदूसरे के लिए बंद रखेंगे अपना हवाई क्षेत्र

नयी दिल्ली। भारत ने पाकिस्तान के सैन्य एवं असैन्य विमानों के लिए अपने हवाई क्षेत्र को बंद रखने की समयसीमा 24 अक्टूबर तक बढ़ा दी है। पाकिस्तान ने भी 24 अक्टूबर तक भारतीय विमानों के लिए अपना हवाई क्षेत्र बंद कर दिया है। पहलवाम आतंकी हमले के मद्देनजर अप्रैल से ही दोनों देशों ने एक-दूसरे के विमानों के लिए अपने-अपने हवाई क्षेत्र को बंद कर रखा है।

मकान की छत गिरने से तीन मजदूरों की मौत

सुलतानपुर। जिले में निर्माणधीन मकान की छत गिरने से दो सगे भाइयों समेत तीन मजदूरों की मलबे में दबने से मौत हो गई और चार अन्य घायल हो गए। पुलिस ने मंगलवार को यह जानकारी दी। लम्बुआ थाने के प्रभारी सन्दीप राय ने बताया कि धरियामऊगांव के रहने वाले राम तीर्थ धुरिया के मकान का निर्माण चल रहा है और सोमवार रात लगभग आठ बजे के आसपास निर्माणधीन मकान की छत भरभरा कर गिर गयी। इस घटना में अर्जुनपुर निवासी आनन्द व उसके भाई विक्रम तथा हिमांशु की मौत हो गई और चार अन्य घायल हो गए। घायलों का उपचार किया जा रहा है। घटना की जानकारी मिलने पर जिलाधिकारी कुमार हर्ष व पुलिस अधीक्षक कुंवर अनुपम सिंह मौके पर पहुंचे।



आज का मौसम
अधिकतम : 33.06 डिग्री.
न्यूनतम : 26.04 डिग्री.

भीतर पढ़ें

- देश का 'ग्रीन इंजन' भी बन रहा उत्तर प्रदेश (पृष्ठ-02)
- लखनऊ में दिखेगा 'महाकुम्भ' सानजारा (पृष्ठ-02)
- रुपया 47 पैसे टूटकर 88.75 प्रति डॉलर पर (पृष्ठ-14)
- जीएसटी नोटिस की मौद्रिक सीमा तय करने की योजना (पृष्ठ-14)
- सोने की कीमत 1,18,900 रुपये प्रति 10 ग्राम (पृष्ठ-14)

स्वास्थ्य सेवा में क्रांतिकारी साबित हुई आयुष्मान योजना

सरकार का स्वास्थ्य व्यय 29 प्रतिशत से बढ़कर 48 प्रतिशत : पीएम मोदी

एजेंसी

नयी दिल्ली। प्रधानमंत्री नरेन्द्र मोदी ने मंगलवार को कहा कि 2018 में आज ही के दिन शुरू की गई आयुष्मान भारत योजना सार्वजनिक स्वास्थ्य सेवा में क्रांतिकारी साबित हुई है और इसके लाभार्थियों के लिए वित्तीय सुरक्षा व सम्मान सुनिश्चित हुआ है। इस चिकित्सा बीमा योजना के तहत पांच लाख रुपये का वार्षिक स्वास्थ्य कवर प्रदान किया जाता है और गरीब व 70 वर्ष से अधिक आयु के सभी वरिष्ठ नागरिक इस योजना का लाभ उठा सकते हैं।



मोदी ने एक्स पर कहा आज आयुष्मान भारत के सात वर्ष पूरे हो गए हैं। यह एक ऐसी पहल थी जिसमें भविष्य की जरूरतों का अनुमान लगाकर लोगों के लिए उच्च सुनिश्चित करने पर ध्यान केंद्रित किया गया। इसकी बंदौलत, भारत सार्वजनिक स्वास्थ्य सेवा में क्रांति

देख रहा है। इसने वित्तीय सुरक्षा और सम्मान सुनिश्चित किया है। उन्होंने आगे कहा भारत ने दिखाया है कि कैसे पैमाना, करुणा व तकनीक मानव सशक्तिकरण को आगे बढ़ा सकते हैं। मोदी ने एक आधिकारिक एक्स हैडल को टैग किया है, जिसने एक पोस्ट में बताया है कि सरकार को इस प्रमुख कल्याणकारी पहल में 55 करोड़ से ज्यादा नागरिक शामिल हैं और यह दुनिया की सबसे बड़ी स्वास्थ्य बीमा योजना है। पोस्ट में कहा गया है कि अब तक 42 करोड़ से ज्यादा आयुष्मान कार्ड जारी किए जा चुके हैं। पोस्ट में कहा गया है कि इससे सरकार का स्वास्थ्य व्यय 29 प्रतिशत से बढ़कर 48 प्रतिशत हो गया है, जबकि रंगी का खर्च 63 प्रतिशत से घटकर 39 प्रतिशत रह गया है। पोस्ट में कहा गया है, लाखों परिवार बीमारी के दौरान आर्थिक तंगी से बाहर आ गए हैं।

स्वदेशी से पूरा होगा आत्मनिर्भर भारत का सपना

मुख्यमंत्री योगी ने आत्मनिर्भर भारत स्वदेशी संकल्प विषयक प्रदेश स्तरीय कार्यशाला को किया संबोधित

विशेष संवाददाता

लखनऊ। मुख्यमंत्री योगी आदित्यनाथ ने जनपदों में स्वदेशी मेले लगाने पर जोर दिया। उन्होंने कहा कि इसमें एमएसएमई विभाग सहयोग करेगा। दीपावली के पहले हर जनपद में 10 से 18 के बीच एक सप्ताह तक ओडीओपी व स्थानीय उत्पादों का मेला लगे। यह कार्यक्रम बहुत अच्छा हो सकता है। इससे स्थानीय उद्यमियों व व्यापारियों को बहुत लाभ होता है और लोग विदेशी उत्पाद खरीदने से भी बचते हैं। सीएम योगी ने कहा कि भारत पर इस्लाम के पहले हमले का जिक्र किया और कहा कि सन 1100 तक भारत में हिंदुओं की आबादी 60 करोड़ थी, लेकिन आजादी के समय 1947 तक यह घटकर सिर्फ 30 करोड़ रह गई 1800-900 वर्ष में हमारी आबादी घटी और खेती के उत्पादन की भी कम कर दिया गया। सिर्फ आक्रांताओं ने ही नहीं मारा, बल्कि भूख, बीमारी, यातनाओं से भी मरे। विदेशी दासता की चर्चा करते हुए सीएम ने कहा कि देश



पर अत्याचार व शोषण किया गया। भारत में 300 वर्ष पहले आधी आबादी खेती और आधी से अधिक आबादी कारखाने, लघु व कुटीर उद्योगों पर निर्भर थी। यह भारत का उत्पादन दुनिया के बाजार में छा जाता था। दुनिया का व्यापारी यहाँ से लेकर जाता था। भारत के पास सब कुछ था, लेकिन जिन लोगों ने जाति, क्षेत्र, भाषा समेत अनेक बाधाओं के आधार पर बांटा।

मोहनलाल दादा साहब फाल्के से सम्मानित

शाहरुख खान, विक्रांत मेसी और रानी मुखर्जी को राष्ट्रीय पुरस्कार



एजेंसी

आज मंगलवार को राष्ट्रीय फिल्म पुरस्कारों से सम्मानित किया गया है। नई दिल्ली के विज्ञान भवन में सम्मान समारोह आयोजित हुआ, जहाँ

राष्ट्रपति द्रौपदी मुर्मू ने विजेताओं को पुरस्कार वितरित किए। बता दें कि इन पुरस्कारों का एलान 01 अगस्त को किया गया ...शेष पृष्ठ 14 पर

अफ्रीका में भारत का पहला रक्षा संयंत्र स्थापित

राजनाथ सिंह ने टाटा एडवांस्ड सिस्टम्स का किया उद्घाटन

एजेंसी

नयी दिल्ली। रक्षा मंत्री राजनाथ सिंह ने मोरक्को के ब्रेबेचिड में स्टील आर्मर्ड प्लेटफॉर्म के निर्माण के लिए एडवांस्ड सिस्टम्स का एक विनिर्माण संयंत्र का उद्घाटन किया। यह संयंत्र 20,000 वर्ग मीटर में फैला है तथा अफ्रीका में पहला भारतीय रक्षा विनिर्माण संयंत्र है। यह मोरक्को का भी सबसे बड़ा ऐसा संयंत्र है। मोरक्को सरकार के साथ अपने अनुबंध के तहत, टाटा एडवांस्ड सिस्टम्स स्टील आर्मर्ड प्लेटफॉर्म का निर्माण करेगी, जिसकी शुरुआती खेप अगले महीने आ जायेगी। यह संयंत्र निर्धारित समय से तीन महीने पहले चालू हो गया है और उत्पादन पहले ही शुरू हो चुका है। उद्घाटन समारोह में मोरक्को



के राष्ट्रीय रक्षा मंत्री अब्देलतीफ लौदियी भी उपस्थित थे। टाटा एडवांस्ड सिस्टम्स लिमिटेड ने कहा, यह किसी निजी भारतीय कंपनी द्वारा विदेश में स्थापित पहली रक्षा विनिर्माण इकाई है, जो रक्षा अनुसंधान एवं विकास संगठन (डीआरडीओ) के साथ साझेदारी में

सीतापुर : दोस्त को बचाने की कोशिश में तीन बच्चों की मौत

सीतापुर। लहरपुर कोतवाली क्षेत्र के एक गांव में मंगलवार दोपहर को खेलते समय एक भयानक हादसा हुआ। सड़क किनारे भरे गहरे पानी में डूबकर 3 मासूम बच्चों की मौत हो गई। वहीं, एक किशोरी को ग्रामीणों ने मुश्किल से बचाया और उसे अस्पताल में भर्ती कराया गया। मृतकों की पहचान शबा (13 वर्ष), पवन (12 वर्ष) और विकास (12 वर्ष) के रूप में हुई। मोहिनी (14 वर्ष) को ग्रामीणों ने सकुशल बाहर निकाला। जानकारी के अनुसार, खेलते समय शबा अचानक गहरे पानी में चली गई। उसे बचाने के लिए पवन और फिर विकास तथा मोहिनी भी पानी में कूद पड़े। कुछ ही देर में चारों बच्चे डूबने लगे। ग्रामीणों ने तत्काल उन्हें बाहर निकाला, लेकिन तब तक तीन ...शेष पृष्ठ 14 पर

राज्य सरकार ने बुंदेलखंड के किले वापस मांगे, पीएम को लिखी चिट्ठी

लखनऊ। मुख्यमंत्री योगी आदित्यनाथ ने प्रधानमंत्री नरेन्द्र मोदी को पत्र लिखकर भारतीय पुरातत्व सर्वेक्षण (एएसआई) द्वारा संरक्षित बुंदेलखंड क्षेत्र के किलों के विकास के लिए उन्हें राज्य सरकार को हस्तांतरित करने का अनुरोध किया है। एक आधिकारिक बयान में मंगलवार को यह जानकारी दी गई। बयान के अनुसार, ये किले या स्मारक भारतीय पुरातत्व सर्वेक्षण, संस्कृति मंत्रालय, भारत सरकार के संरक्षण में हैं। प्रधानमंत्री को लिखे पत्र में कहा गया है कि तालबहेट किला (ललितपुर), कालिंजर किला (बांदा), मडगा (चित्रकूट), बरुआ सागर (झांसी) तथा घाट की सीढ़ियों को भारतीय पुरातत्व सर्वेक्षण के प्राचीन स्मारक एवं पुरातात्विक स्थल और अवशेष अधिनियम, 1958 के अंतर्गत राज्य सरकार को हस्तांतरित किया जाए। उत्तर प्रदेश के पर्यटन एवं संस्कृति मंत्री जयवीर सिंह के हवाले से बताया गया कि मुख्यमंत्री ने बुंदेलखंड की भौगोलिक तथा पर्यटन की दृष्टि से महत्वपूर्ण स्थलों का उल्लेख करते हुए पत्र में कहा कि बुंदेलखंड भारत का हृदयस्थल है। पहले इस क्षेत्र को दशाण (दस नदियों का क्षेत्र), जेजाक भुक्ति ...शेष पृष्ठ 14 पर

विषयक प्रदेश स्तरीय कार्यशाला को संबोधित किया। सीएम ने कहा कि 2017 से पहले चीन का झालार बाजार में छा जाता था, लेकिन अब बाजार मिट्टी के दीप जला रहे हैं। 2017 में दीपोत्सव के आयोजन में 51 हजार दीप अयोध्या मंडल में नहीं मिल पाए थे। इसे पूरे प्रदेश से जुटाना पड़ा था परंतु गत वर्ष जितने दीप प्रामाणिकता के साथ आए थे, ...शेष पृष्ठ 14 पर

'महक कृषि नीति' को धामी कैबिनेट की मंजूरी

सुगंधित फसलों की खेती पर मिलेगी 50 से 80 फीसदी तक सब्सिडी

प्रमुख संवाददाता

देहरादून। धामी कैबिनेट ने कृषि क्षेत्र में ऐतिहासिक फैसला लेते हुए सुगंधित खेती को प्रोत्साहित करने के लिए महक कृषि नीति को औपचारिक स्वीकृति प्रदान कर दी है। मुख्यमंत्री पुष्कर सिंह धामी की अध्यक्षता में आयोजित कैबिनेट बैठक में यह निर्णय लिया गया। बैठक में कुल छह महत्वपूर्ण प्रस्ताव पारित किए गए। कैबिनेट द्वारा लिए गए फैसलों की जानकारी महानिदेशक सूचना बंशीधर तिवारी द्वारा मीडिया को प्रदान की गई। नई नीति के माध्यम से राज्य में सुगंधित फसलों की खेती को बढ़ावा देने की दिशा में ठोस कदम उठाए जायेंगे। इसका प्रथम चरण वर्ष 2026 से 2036 तक लागू रहेगा। इस दौरान लगभग 91 हजार लाभार्थियों को जोड़ते हुए करीब 22,750 हेक्टेयर भूमि पर सुगंधित पौधों की खेती कराए जाने का लक्ष्य तय



किया गया है। नीति के अंतर्गत किसानों को विशेष आर्थिक सहयोग भी मिलेगा। एक हेक्टेयर तक की खेती पर 80 प्रतिशत सब्सिडी तथा एक हेक्टेयर से अधिक क्षेत्रफल पर 50 प्रतिशत सब्सिडी। सरकार का उद्देश्य न केवल किसानों की आय में वृद्धि करना है, बल्कि सुगंधित उत्पादों के लिए उत्तराखंड ब्रांड को राष्ट्रीय और अंतरराष्ट्रीय स्तर पर स्थापित करना भी है। ज्ञात हो कि राज्य में स्थित सुगंध पौधा केंद्र लंबे समय से इस क्षेत्र में अनुसंधान कर रहा है। हाल ही में केंद्र ने तिमरु पौधे से सुगंधित इत्र भी तैयार किया था। सरकार मानती है कि इस नीति के माध्यम से उत्तराखंड में सुगंधित खेती और उद्योगों का नया इकोसिस्टम तैयार होगा। कैबिनेट बैठक में अन्य महत्वपूर्ण विषयों पर भी चर्चा हुई। कैबिनेट ने कारागार प्रशासन एवं सुधार सेवा विभाग के पुनर्गठन को मंजूरी, जिसके अंतर्गत नए पद सृजित किए गए ...शेष पृष्ठ 14 पर

विशेष खबर | विदेश मंत्री एस. जयशंकर से अमेरिका के विदेश मंत्री मार्को रुबियो ने की विशेष मुलाकात

भारत - अमेरिका के रिश्तों में सुधार बेहद जरूरी : रुबियो

एजेंसी

न्यूयॉर्क। अमेरिका के विदेश मंत्री मार्को रुबियो ने विदेश मंत्री एस. जयशंकर से मुलाकात के दौरान कहा कि भारत के साथ संबंध अमेरिका के लिए अत्यंत महत्वपूर्ण हैं। उन्होंने व्यापार, रक्षा और ऊर्जा सहित द्विपक्षीय मुद्दों पर नयी दिल्ली की निरंतर भागीदारी की सराहना की। उन्होंने संयुक्त राष्ट्र महासभा के उच्च स्तरीय 80वें सत्र के इतर सोमवार सुबह यहाँ जयशंकर से मुलाकात की। विदेश विभाग द्वारा बैठक के विवरण में कहा गया है कि रुबियो ने दोहराया कि भारत के साथ संबंध अमेरिका के लिए अत्यंत महत्वपूर्ण हैं, और उन्होंने व्यापार, रक्षा, ऊर्जा, फार्मास्यूटिकल्स, महत्वपूर्ण खनिजों तथा द्विपक्षीय संबंधों से संबंधित अन्य मुद्दों सहित अनेक मुद्दों पर भारत सरकार की निरंतर भागीदारी के लिए सहायता व्यक्त की। बयान में कहा गया कि



है कि रुबियो और जयशंकर इस बात पर सहमत हुए कि अमेरिका और भारत क्वाड के माध्यम से एक स्वतंत्र और खुले हिंद-प्रशांत क्षेत्र को बढ़ावा देने के लिए मिलकर काम करना जारी रखेंगे। जयशंकर ने एक्स पर एक पोस्ट में कहा कि न्यूयॉर्क में रुबियो से मिलकर अच्छा लगा। जयशंकर ने सोशल मीडिया पर कहा हमारी बातचीत में वर्तमान चिंता के कई द्विपक्षीय और

अंतरराष्ट्रीय मुद्दों पर चर्चा हुई। प्राथमिकता वाले क्षेत्रों में प्रगति के लिए निरंतर जुड़ाव के महत्व पर सहमति बनी। हम संपर्क में बने रहेंगे। रुबियो ने एक्स पर एक पोस्ट में कहा उन्होंने जयशंकर के साथ द्विपक्षीय संबंधों के प्रमुख क्षेत्रों पर चर्चा की, जिनमें व्यापार, ऊर्जा, दवाइयां, महत्वपूर्ण खनिज और अन्य विषय शामिल हैं, ताकि भारत और अमेरिका के लिए समृद्धि सुनिश्चित की जा सके। पिछले कुछ महीनों में व्यापार, शुल्क (टैरिफ) और नयी दिल्ली द्वारा रूसी तेल की खरीद को लेकर दोनों देशों में तनाव के बीच लगभग एक घंटे तक चली यह बैठक रुबियो और जयशंकर के बीच पहली आमने-सामने की बातचीत थी। अमेरिकी राष्ट्रपति डोनाल्ड ट्रंप के प्रशासन ने रूसी तेल की खरीद के लिए नयी दिल्ली पर दंड स्वरूप 25 प्रतिशत अतिरिक्त शुल्क लगा दिया, जिससे अमेरिका द्वारा भारत पर लगाया ...शेष पृष्ठ 14 पर

जिला संवाददाता

सीतापुर। समाजवादी पार्टी के वरिष्ठ नेता और उत्तर प्रदेश के पूर्व मंत्री आजम खान मंगलवार को सीतापुर जिला कारागार से करीब दो साल बाद रिहा हो गए। एक वरिष्ठ अधिकारी ने रिहाई की पुष्टि की है। सीतापुर जिला कारागार के अधीक्षक सुरेश कुमार सिंह ने बताया कि सपा नेता आजम खान को कारागार से रिहाई हो गई। खान काल चश्मा पहने हुए कार की अगली सीट पर बैठकर जेल से बाहर आए। मीडिया ने आजम खान का बयान लेने की बहुत कोशिश की, लेकिन पुलिसकर्मियों ने वाहन को चारों ओर घेर लिया, इसलिए आजम खान

